



# اپھرتوں کی تلاش

رشتہ صالحہ کے مہذب و ظائف



از قلم: مجلہ مشقاتِ قادری انیسویں

الحمد لله رب العالمين والصلوة والسلام على سيد الانبياء والمرسلين

اما بعد فاعوذ بالله من الشيطان الرجيم ط بسم الله الرحمن الرحيم ط

آج کے اس پر آشوب دور میں جس طرف نگاہ اٹھائیں ہر شخص مصیبت و آزمائش میں مبتلا نظر آتا ہے مصیبت و آزمائش کبھی تو بطور امتحان ہوتی ہے اور کبھی بطور سزائے اعمال۔

انسان کی حد سے بڑھی خواہشات کہ جن کی تکمیل کیلئے حلال و حرام کی تمیز کو بالائے طاق رکھ دینا اس مصیبت و آزمائش کی بنیادی وجہ ہے۔ اس کے علاوہ اللہ تبارک و تعالیٰ کی جانب سے عطا شدہ نعمتوں کو اپنا ذاتی کمال اور ذاتی خوبی جاننا اور پھر اس کے نتیجے میں شکرگزاری سے غفلت اور اس غفلت کے باعث فرائض و واجبات کو ترک کر دینا اس مصیبت و آزمائش کی دوسری بڑی وجہ ہے۔ جب انسان اللہ عزوجل کی نافرمانی میں حد سے بڑھنے لگتا تو وہ طرح طرح کے مسائل کا شکار ہونا شروع ہو جاتا ہے کبھی اُسے زر و تجارت میں بے برکتی کی شکایت ہوتی ہے اور کبھی گھر میں بے سکونی کا سامنا کرنا پڑتا ہے، کبھی اولاد کی نافرمانی پریشان کرتی ہے اور کبھی جوان بیٹیوں کی گھر میں موجودگی اور رشتہ صالحہ کا دور دور تک نظر نہ آنا اور ماں باپ کیلئے گھر میں سب سے بڑی پریشانی اور فکر مندی بچیوں کیلئے مناسب رشتہ نہ ملنا ہے۔

واضح رہے کہ گھر میں اچھے اور مناسب رشتے نہ آنا صرف گردش اور بندش کے باعث ہی ممکن نہیں بلکہ بسا اوقات اس میں خود والدین کا بڑا عمل دخل ہوتا ہے اول تو دینی معیار چھوڑ کر خود اپنا معیار قائم کر لیا جاتا ہے کہ اچھے اور مناسب رشتے کیلئے یہ معیار کافی ہے کہ رشتہ شریف النسب اور دین اسلام کے احکامات پر کاربند ہو، اب اگر مزید سے مزید تر کی تلاش جاری رہی تو یہ دوسری سنگین غلطی ہے۔ گھر میں اچھے اور مناسب رشتہ کا آنا اللہ تعالیٰ کی عطا اور کرم نوازی ہے اب اس نعمت کو ٹھکرانا اور مزید جدید طرز فکر و عمل کے رشتوں کے انتظار میں رہنا اللہ عزوجل کی نعمتوں کی ناشکری ہے اور اللہ تبارک و تعالیٰ کو ناشکرے لوگ ہرگز پسند نہیں۔ جب گھر میں آتے اچھے اور مناسب رشتوں کو ٹھکرادیا جاتا ہے تو بطور آزمائش اب مزید رشتے آنا بند ہو جاتے ہیں کہ جسے کم فہمی کی بناء پر بندش و تعویذات بد پر محمول کیا جاتا ہے۔

یاد رہے کہ بندش اور تعویذات بد سے بھی رشتوں کی بندش ہونا ممکن ہے مگر آج کے اس دور میں زیادہ تر رشتہ نہ آنے کی وجوہات سطور بالا میں بیان کر دی گئی ہیں۔

ان تمام مسائل کے پیش نظر راقم الحروف نے ارادہ کیا ہے کہ عوام و خواص کو اس مصیبت و آزمائش سے محفوظ رکھنے اور خدا نخواستہ مبتلاء ہونے کی صورت میں اس کے تدارک کیلئے سعی جمیل کی جائے۔ لہذا فقیر اس رسالے میں حصولِ رشتہ صالحہ کے مجرب و ظائفِ قلمبند کر رہا ہے کہ جن کی بَرَکت سے ان شاء اللہ عزوجل اچھے اور مناسب رشتے آنا شروع ہو جائیں گے اور آخر میں بندش اور تعویذاتِ بد کے اثرات سے محفوظ رہنے اور ان میں مبتلاء ہونے کی صورت میں ان سے چھٹکارہ پانے کیلئے مکمل علاج تحریر کیا جائے گا۔

اللہ عزوجل سے دعا ہے کہ مولیٰ تعالیٰ تمام مسلمانوں کو ہر قسم کی پریشانیوں اور مصیبتوں سے محفوظ رکھے اور تمام مسلمان بچیوں کیلئے اچھے اور مناسب رشتے مہیا فرمائے۔ آمین بجاہ النبی الامین صلی اللہ تعالیٰ علیہ وسلم

فقط والسلام

احقر العباد محمد مشتاق قادری اویسی

## شرائط و ہدایات

اس رسالے میں درج شدہ تمام اعمال و وظائف کی اجازت کیلئے مندرجہ ذیل ہدایات پر عمل کرنا لازم ہے۔

نمازِ پنجگانہ کی پابندی..... ظاہری و باطنی تمام گناہوں سے پرہیز..... کثرتِ دُور و سلام..... حتی الوسع صدقہ و خیرات کی پابندی..... جو وظیفہ پڑھا جائے صحیح تلفظ اور مخارج سے پڑھیں..... جو تعداد بیان کی جائے اُس کی پابندی اور مدتِ عمل کیلئے ایام کی پابندی..... دُنیاوی معاملات کے مقابلے میں اُخروی معاملات کو ترجیح دے۔

جو شخص مندرجہ بالا شرائط پر مکمل کار بند ہو وہ اس رسالے میں موجود تمام اُردو وظائف سے مستفیض ہو سکتا ہے۔

اللہ عزوجل تمام مسلمانوں کو کامیابی و کامرانی عطا فرمائے۔ آمین بجاہ النبی الامین صلی اللہ تعالیٰ علیہ وسلم

## نیک رشتہ

اگر کسی لڑکی کا رشتہ نہ آتا ہو اور بڑی کوشش کے باوجود رُکاوٹ ہو تو یہ عبارت لکھ کر لڑکی کے گلے میں ڈالیں،  
إِنْ شَاءَ اللَّهُ تَعَالَى كَوْنِي نَهْ كَوْنِي مَنَاسِبَ رِشْتَهْ ضَرُورْطِلْ جَائِيْ كَا۔

بِسْمِ اللّٰهِ الرَّحْمٰنِ الرَّحِیْمِ ط وَ مِنْ كُلِّ شَیْءٍ خَلَقْنَاهُ زَوْجِیْنَ لَعَلَّكُمْ تَذَكَّرُوْنَ ه  
اَللّٰهُمَّ بِحَقِّ قَوْلِكَ هٰذَا وَ بِحُرْمَةِ نَبِیِّكَ مُحَمَّدٍ صَلَّى اللّٰهُ تَعَالٰی عَلَیْهِ وَ اٰلِهِ وَ سَلَّمَ  
اَنْ تَرْزُقَ فُلَانٌ بِنْتُ فُلَانٍ زَوْجًا مَوْافِقًا غَیْرَ مُخَالِفٍ بِحَقِّ مُحَمَّدٍ وَ اٰلِهِ اَجْمَعِیْنَ ه

نوٹ..... فلاں بنت فلاں کی جگہ لڑکی اور اُس کی ماں کا نام لکھے۔

## رشتہ صالحہ کا آسان عمل

حصولِ رشتہ صالحہ کیلئے نہایت آسان اور مجرب عمل ہے۔

بعد نمازِ عشاء دو بارہ وضو کر کے دو رکعت نماز نفل ادا کرے اور ہر رکعت میں سورہ فاتحہ کے بعد گیارہ گیارہ  
بار سورہ اخلاص پڑھے اور سلام پھیرنے کے بعد 129 مرتبہ **يَا لَطِیْفُ** پڑھ کر اپنے مقصد  
کیلئے دعا کریں۔ (مدتِ عمل تا حصولِ مراد)

## شادی کیلئے کثرت سے پیغام آئیں

لڑکائی یا لڑکی کی شادی کا پیغام نہ آتا ہو یا لڑکا نہیں پیدا ہوتی ہو بار بار رشتہ طے ہونے کے بعد چھوٹ جاتا ہو تو چاہئے کہ بروز جمعہ بعد نماز فجر اس دعا کو زعفران سے لکھ کر لڑکائی یا لڑکی کے گلے میں لٹکائے۔ ان شاء اللہ جل رشتہ اور رشتہ کی پختگی کا سامان غیب سے ہو جائے گا۔ تعویذ کو اچھی طرح پلاسٹک میں لپیٹ کر موم جامہ کر کے گلے میں باندھے تاکہ غسل کرتے وقت پانی اندر سرایت نہ کرے۔

بِسْمِ اللّٰهِ الرَّحْمٰنِ الرَّحِیْمِ ط یا حلیم یا یعجل یا کریم لا یجھل یا ذالجبوت  
و یا ذالجوود والقوة یا ذالرحمة الواسعة لا اله الا الله محمّد الرسول الله صلی الله  
تعالیٰ علیہ وسلم محمود کریم موجود و هو الغفور الودود، ومن کل شیء خلقناه  
زوجین لعلکم تذكرون، اللهم بحق آية هذا و بحرمة محمّد علیہ السلام، ان ترزق  
هذه المرأة (لڑکی اور اُس کی ماں کا نام لکھئے) زوجا موافقا غیر مخالف بحرمة  
محمّد وآله اجمعین۔

تعویذ اگر مرد کیلئے ہے تو بجائے هذه المرأة کے آخر تک یہ لکھا جائے ان ترزق هذا الرجل .....  
زوجة موافقة غیر مخالفة بحرمة محمّد وآله اجمعین ہ

## کثرتِ پیغام کیلئے

(سورۃ احزاب) یا ایہا النبی انا ارسلناک سے وکیلا تک ہرن کی جھلی یا سفید پاک کاغذ پر لکھ کر ایک ڈبے میں رکھ کر گھر میں رکھیں، ان شاء اللہ عزوجل لڑکیوں کے پیغام نکاح بکثرت آنے لگیں گے۔

## لڑکی کی شادی میں رکاوٹ

اگر کسی لڑکی کی شادی میں رکاوٹ ہو یا کسی معلوم یا نامعلوم وجہ سے کہیں شادی نہ ہوتی ہو تو وہ سورۃ الممتحنہ (سورت نمبر-60) روزانہ پانچ بار با وضو پڑھے، ان شاء اللہ عزوجل اس کی شادی کسی نیک بخت نوجوان سے ہو جائے گی۔

## فوری رشتہ صالحہ کیلئے

اگر فوری طور پر رشتہ صالحہ کی خواہش ہو تو لڑکی خود بعد نماز عشاء **یا مُعْطٰی** گیارہ ہزار بار گیارہ دن تک اس طرح پڑھے کہ جمعرات سے شروع کرے اور اتوار کو ختم کرے، ان شاء اللہ العزیز اس کی مشکل آسان ہوگی۔

## بہترین عمل برائے رشتہ صالحہ

نیک مناسب رشتہ کیلئے یہ عمل انتہائی مؤثر ہے۔ چاہئے کہ سفید ریشمی کپڑے پر سورۃ طہ با وضو لکھ کر موم جامہ کر کے لڑکی کے گلے میں ڈال دے تو ان شاء اللہ عزوجل بفضلہ بہت جلد رشتہ صالحہ کا پیغام آئے اور شادی ہو جائے اور اولاد بھی نیک پیدا ہو۔

## شادی کا مجرب عمل

جس مرد یا عورت کی شادی نہ ہوتی ہو تو تمام کاموں سے فارغ ہو کر رات کو بعد نمازِ عشاءِ اول دور رکعت نماز نفل شادی ہونے کی نیت سے پڑھے اور بعد سلام کے اول و آخر گیارہ بار دُرودِ ابراہیمی کے اکتالیس بار سورۃِ اخلاص پڑھے اور صرف شادی کیلئے دُعا کرے۔ ان شاء اللہ تعالیٰ مقصد پورا ہوگا، عمل کی مدت 90 دن ہے۔ اس عرصے میں اگر منگنی یا شادی ہو جائے تب بھی نوے دن پورے کرے، عورت ناغہ کے دن شمار کر کے بعد میں پورا کرے۔

## اگر منگنی کے بعد شادی میں رکاوٹ ہو

اگر کسی کی منگنی ہو چکی ہو اور اب شادی میں رکاوٹیں پیش آرہی ہوں یا پھر لڑکے یا لڑکی والے منگنی توڑنے پر آمادہ ہوں تو بعد نمازِ عشاءِ پانچ سو بار **يَا لَطِيفُ يَا حَلِيمُ** پڑھے اول و آخر اکتالیس اکتالیس بار دُرود شریف پڑھے۔ ان شاء اللہ العزیز ایک ماہ کے اندر اندر جملہ رکاوٹیں دور ہوں گی اور جلد از جلد شادی ہو جائے گی۔

**نوٹ.....** پڑھتے وقت لڑکی یا لڑکے کے دُشاء کا تصوّر کریں۔

## بیٹے / بیٹی کی اچھی جگہ شادی کیلئے

اگر کسی شخص کے بیٹے یا بیٹی کی شادی نہ ہوتی ہو اور چاہے کہ اچھی جگہ اور جلدی شادی ہو جائے تو وہ تین سو تیرہ (313) مرتبہ عشاء کی نماز کے بعد اکیس (21) روز تک اس آیت کو پڑھے اور اول و آخر جو بھی دُرود یاد ہو، گیارہ گیارہ بار پڑھے، ان شاء اللہ عزوجل بہت جلد اچھی جگہ رشتہ مل جائے گا۔

سُبْحَانَ الَّذِي خَلَقَ الْأَزْوَاجَ كُلَّهَا مِمَّا تُنْبِتُ الْأَرْضُ

وَمِنْ أَنْفُسِهِمْ مِمَّا لَا يَعْلَمُونَ ه (سورۃ یٰسین، آیت: 36)

## نیک بیوی / شوہر کے حصول کیلئے

جس لڑکے یا لڑکی کی خواہش ہو کہ اُس کا شریک حیات نیک اور پرہیزگار و متقی ہو تو اُسے چاہئے کہ **سُورَةُ مُرْقَل** شریف گیارہ جمعرات بعد نمازِ عشاء گیارہ مرتبہ پڑھے اور اول و آخر گیارہ بار دُرود شریف پڑھے۔ اِنْ شَاءَ اللّٰهُ وَجَلَّ اس عمل کی برکت سے نیک شریک حیات ملنے کی آرزو پوری ہوگی۔

رَبَّنَا هَبْ لَنَا سِے لِّلْمُتَّقِينَ اِمَامًا ه (پ: 19، الفرقان، 74)

## رُکی ہونی شادی کا عمل

جن لڑکوں یا لڑکیوں کی شادیاں رُک جاتی ہوں اور والدین کو سخت پریشانی کا سامنا کرنا پڑتا ہو تو بعد نمازِ فجر اور عشاء **سُورَةُ مُرْقَل** شریف سات سات مرتبہ پڑھیں اور ختم عمل پر ایک تسبیح دُرود شریف کی پڑھیں اور دُعا کریں۔ اِنْ شَاءَ اللّٰهُ وَجَلَّ گیارہ روز میں کوئی نہ کوئی سبب ضرور بن جائے گا اور آسانی سے شادی کے مراحل طے پائیں گے۔

## رشتہ ملنے کا ورد

حصولِ رشتہ صالحہ کے سلسلے میں اگر ہر طرف سے نا اُمیدی ہو چکی ہو اور بیٹیوں کیلئے کوئی معقول رشتہ نمل رہے ہوں تو والدہ یا پھر کسی ہمدرد عورت کو چاہئے کہ بعد نمازِ عشاء دو رکعت نماز نفل ادا کریں اور ہر رکعت میں گیارہ بار سورۃ اخلاص پڑھے سلام پھیرنے کے بعد **سُورَةُ يٰس** شریف کو سات مینوں کے ساتھ ایک مرتبہ پڑھے پھر ایک تسبیح **يَا وَدُودُ يَا لَطِيفُ** کی پڑھے، اول و آخر سات بار مندرجہ ذیل دُرود شریف پڑھے۔ اللہ تبارک و تعالیٰ کی مہربانی سے سترہ (17) یوم میں مناسب و معقول اچھا رشتہ مل جائے گا۔ دُرود شریف یہ ہے:-

اللّٰهُمَّ صَلِّ صَلٰوةً دَائِمًا وَسَلِّمْ سَلَامًا اَبَدًا عَلٰى حَبِيْبِكَ وَسَيِّدِ النَّبِيِّكَ

وَآلِهِ وَاصْحَابِهِ اَجْمَعِينَ فَالْحَمْدُ لِلّٰهِ رَبِّ الْعَالَمِينَ ه



## پسند کی شادی

جو لڑکائی لڑکی پسند کی شادی کرنا چاہیں کہ جس میں اسکے والدین راضی ہوں مگر سامنے والے راضی نہ ہوتے ہوں تو اس عمل کو شروع کریں۔ ان شاء اللہ عزوجل اکتالیس یوم میں رشتہ ہو جائے گا۔

### والدین پڑھیں:

بعد نمازِ عشاء گیارہ سو گیارہ (1111) بار پڑھیں: **يَا وَدُودُ يَا لَطِيفُ**

### لڑکا / لڑکی خود پڑھے:

بعد نمازِ عشاء گیارہ سو گیارہ بار پڑھیں: **يَا جَامِعُ** اول و آخر گیارہ بار دُرود شریف پڑھیں۔ (پڑھتے وقت اُن کا تہو رکھیں)

## وظیفہ برائے رشتہ بنات

بٹی کا رشتہ نہ ملنے کی صورت میں اسم مبارک **يَا عَدْلُ** کا ورد کریں، اللہ عزوجل اچھا اور بہترین رشتہ عنایت فرمائے گا اور اگر جہیز کے معاملات میں پریشانی ہو تو اللہ تعالیٰ اسباب پیدا فرمائے گا۔ اس اسم مبارک کا وظیفہ کرنے والے کی اللہ تعالیٰ بیٹیوں کے نصیب سمیت جمع امور میں کفالت اپنے ذمے لے لے گا۔

بعد نمازِ مغرب دو رکعت نماز نفل ادا کریں اور اس وظیفے کو وقت کی مناسبت سے 100، 300 یا پھر 1000 بار پڑھ کر اللہ تعالیٰ سے اپنی حاجت پوری ہونے کا سوال کرے۔ ان شاء اللہ عزوجل بہت جلد رشتہ صالحہ ہو اور جہیز کے معاملات میں آسانی۔ اول و آخر گیارہ بار دُرود شریف پڑھیں۔ (مدتِ عمل تا حصولِ مراد)

## رشتہ صالحہ کا عمل

اگر کوئی لڑکی شادی کے قابل ہو اور کوئی مناسب رشتہ نہ آتا ہو یا شادی میں رکاوٹ ہو تو اکیس بار روزانہ سورۃ طہ پڑھے۔ ان شاء اللہ عزوجل مناسب جگہ رشتہ طے ہو جائیگا۔ بہتر یہی ہے کہ بعد نمازِ فجر پڑھے۔ اول و آخر گیارہ بار دُرودِ ابراہیمی پڑھے۔

## بچیوں کا نصیبہ کھولنے کیلئے

جو والدین اپنی بچیوں کے نصیب کی وجہ سے پریشان ہوں اور بچیوں کیلئے کوئی مناسب رشتہ نہ مل رہا ہو تو انہیں چاہئے کہ بعد نمازِ عشاء سورۃ السجدہ اکیس بار پڑھے اور پڑھ کر بچیوں کیلئے اچھا رشتہ ملنے کی دعا کریں۔ ان شاء اللہ عزوجل دو ہفتے میں ہی کوئی نیک صالح رشتہ مل جائے گا۔ اول و آخر اکتالیس بار دُرودِ ابراہیمی پڑھے۔ (مدت عمل اکیس دن)

## پیغامِ نکاح قبول ہو

اگر کوئی اپنی لڑکی یا لڑکے کیلئے کوئی مناسب جگہ رشتے کی بات کرنے جائے اور تمنا ہو کہ وہ انکار نہ کریں تو اس آیت مبارکہ کو زعفران سے لکھ کر دائیں بازو پر باندھے۔ ان شاء اللہ عزوجل اُس کا پیغام قبول ہو اور بہت جلد آسانی سے رشتہ صالحہ ملے ہو۔

بِسْمِ اللّٰهِ الرَّحْمٰنِ الرَّحِیْمِ ط قُلْ اِنَّ الْفَضْلَ بِيَدِ اللّٰهِ س  
وَاللّٰهُ ذُو الْفَضْلِ الْعَظِيْمِ تک لکھے۔ (پ: 3، العمران، نمبر: 74-73)

## مجرب عمل برائے نکاح

دو رکعت نماز نفل پڑھ کر اول و آخر سات سات مرتبہ دُرود شریف کے ساتھ تین سو تیرہ (313) مرتبہ یہ آیت کریمہ پڑھیں:

بِسْمِ اللّٰهِ الرَّحْمٰنِ الرَّحِیْمِ ط وَهُوَ الَّذِي خَلَقَ --- تَا --- رَبَّكَ قَدِيْرًا  
(پ: 19، الفرقان، نمبر: 54)

پھر نیک، شریف و باعزت رشتہ کیلئے اللہ عزوجل سے دعا کریں ان شاء اللہ عزوجل گیارہ دنوں میں ہی پیغام آنا شروع ہوں۔ اول و آخر گیارہ بار دُرود شریف پڑھیں۔ (مدت عمل: اکیس یوم)

## اگر کوئی مناسب رشتہ نہ ملے

اگر بیسار تگ و دو کے بعد بھی کوئی مناسب رشتہ نہ مل رہا ہو تو بعد نمازِ عشاءِ اول و آخر گیارہ بار دُرود شریف کے ساتھ سو مرتبہ یہ آیت کریمہ پڑھیں:

بِسْمِ اللّٰهِ الرَّحْمٰنِ الرَّحِیْمِ ط

اَمَّنْ یُّجِیْبُ الْمَضْطَّرَّ --- سے --- وَیَكْشِفُ السُّوْءَ تَك۔

(پ: 20، النحل، نمبر: 62)

(مدتِ عمل: اکیس یوم)

## اگر لڑکا / لڑکی راضی ہوں مگر ---

اگر کوئی پسند کی شادی کرنا چاہتا ہو اور اس سلسلے میں والدین بے نیازی کا مظاہرہ کریں تو ایسے جائز و حلال مقصد کیلئے لڑکا اور لڑکی یہ عمل کریں:

اول و آخر گیارہ بار دُرود شریف کے بعد نمازِ عصر **سورۃ العصر 101** مرتبہ پڑھے اور اختتام پر اپنے جائز مقصد کے حصول کیلئے اللہ عزّوجلّ کی بارگاہ میں دعا کریں۔ ان شاء اللہ عزّوجلّ اس عمل کی بدولت والدین راضی ہو جائیں گے اور ان کی شادی کر دیں گے۔ (مدتِ عمل: اکیس یوم)

**تنبیہ.....** خدا نخواستہ اگر اس مدت میں کوئی واضح راہ نہ ملے تو سنگین قدم اٹھانے سے گریز کریں اور اللہ عزّوجلّ کی رحمت پر کامل بھروسہ کرتے ہوئے اس عمل کو جاری رکھیں۔ اللہ عزّوجلّ ضرور کرم فرمائے گا۔

**نوٹ.....** نمازِ پنجگانہ کی پابندی لازم ہے۔

## رشتہ صالحہ کا تعویذ

اگر باوجود کوشش کے کوئی رشتہ نہ آتا ہو اور اگر آتا ہو اور ناپسند کر کے چلا جاتا ہو تو سورۃ النحل کی ابتدائی سولہ آیات با وضو پاک و صاف کاغذ پر مُشک و زعفران با امرِ مجبوری پاک روشنائی سے لکھ کر لڑکی کے گلے میں ڈال دے اور روزانہ اس تعویذ کو اگر بتی کی دھونی دیتے رہیں۔ ان شاء اللہ عزوجل بہت جلد رشتہ آئے اور پسند کر کے بات طے کرے۔

**نوٹ**..... نمازِ پنجگانہ کی پابندی لازم ہے۔

## جلدی شادی ہونے کا عمل

اگر کسی لڑکے یا لڑکی کی شادی میں بے حد دُشواریاں ہوں اور کسی طرح سے رشتہ طے نہ ہوتا ہو تو ایسے میں بعد نمازِ عصر اول و آخر اکیس بار دُرود شریف کے ایک مرتبہ ذرا بلند آواز سے سورۃ احزاب تلاوت کرے اور مسلسل گیارہ دن عمل کرے۔ ان شاء اللہ عزوجل ان گیارہ دنوں میں رشتہ طے ہو جائے گا۔

**نوٹ**..... نماز کی پابندی شرط ہے..... یہ عمل خلوت (تنہائی) میں کرے۔

## پسند کی شادی ہو کر رہے

اگر کوئی پسند کی شادی میں مسائل کا شکار ہو اور اپنی پسند کی شادی کے علاوہ کہیں اور شادی کا سوال ہی پیدا نہ ہو تو چاہئے کہ بعد نمازِ فجر 786 مرتبہ بِسْمِ اللّٰهِ الرَّحْمٰنِ الرَّحِیْمِ ط پڑھ کر اللہ عزوجل سے اپنے مقصد کیلئے دُعا کرے۔ اول و آخر ایک سو ایک بار کوئی سا دُرود شریف پڑھے۔ اور رات سوتے وقت تین سو بار **يَا لَطِیْفُ يَا سَلَامُ** پڑھ کر اپنے مقصد کیلئے دعا کرے اور اپنی پسند کی شادی کا تصور کر کے سو جائے۔

**مدتِ عمل:** چالیس یوم ہے۔ ان شاء اللہ عزوجل اسی عرصے میں پسند کی شادی ہو جائے گی۔

**نوٹ**..... نماز کی پابندی لازم ہے اور اس عمل کا کسی پر اظہار نہ کرے، بغیر بات چیت کئے سو جائے۔

## اگر منگنی ٹوٹنے کا خطرہ ہو

جن لڑکوں یا لڑکیوں کی منگنی ہو چکی ہو اور خاندانی مسائل یا دیگر وجوہات کی بناء پر اگر منگنی ٹوٹنے کا خطرہ ہو تو انہیں چاہئے کہ بعد نمازِ عصر تین مرتبہ **یسّ شریف** کی تلاوت کریں اور اسکے بعد تین تسبیح **یا اللہ یا فتّاح** کا ورد کریں اگر لڑکا یا لڑکی خود نہ پڑھ سکے تو والدین یہ عمل کریں۔  
عمل کی مدت متواتر گیارہ یوم ہے۔ اول و آخر گیارہ بار دُرود شریف پڑھیں۔

## طلاق یافتہ کی دوبارہ شادی کا عمل

اگر خدا نخواستہ لڑکی کو طلاق ہو چکی ہو اور والدین کی کوشش ہو کہ کسی طرح دوبارہ اس کا گھر بس جائے تو انہیں چاہئے کہ بعد نمازِ فجر دو مرتبہ سورہ یٰسین شریف تلاوت کرے اور گیارہ سو مرتبہ **یا مُعین** کا ورد کرے۔  
ان شاء اللہ عزّوجلّ اکیس سے اکتالیس دن کے مسلسل عمل سے لڑکی کیلئے دوبارہ رشتہ صالحہ مہیا ہو۔  
عمل کے اختتام پر حصولِ رشتہ صالحہ کی دعا ضرور کرے۔

## شادی کروانے کا لاجواب عمل

اگر کوئی اچھی جگہ رشتہ صالحہ کا خواہش مند ہو اور بظاہر کوئی سبب نہ بن رہا ہو تو چاہئے کہ بروز جمعہ بعد نمازِ عصر تا مغرب مسجد میں بیٹھ کر آنکھیں بند کر کے بے شمار پڑھے۔

## یا اللہ یا رَحْمَنُ یا رَحِیْمُ

اذانِ مغرب پر اپنے مقصد کیلئے دعا کرے اور مسلسل تین یا پانچ جمعوں تک جاری رکھے۔ ان شاء اللہ عزّوجلّ بہت جلد ہی خواہش پوری ہوگی۔

## مخالف فریق کو شادی پر آمادہ کرنے کا عمل

مخالف فریق کو رضامند کرنے کیلئے نہایت مجرب عمل ہے۔ چاہئے کہ حسب ضرورت لاہوری نمک لیکر اُس پر بروز جمعہ المبارک بعد نماز جمعہ اُزل و آخر دس بار دُرود شریف کے ایک ہزار ایک بار **يَا وَدُودُ** پڑھ کر دم کریں اور خیال رہے کہ یہ نمک زمین پر ہرگز ہرگز نہ گرے، بہت احتیاط رکھی جائے جو اسے کھائے گا باذن اللہ تعالیٰ مطیع و فرمانبردار ہوگا۔ جس کی نیت سے پڑھا ہے اُسی پر اثر ہوگا اور اگر دوسرے کھائیں تو بھی فائدہ ہوگا۔ ان شاء اللہ العزیز آپس میں خلوص و محبت پیدا ہوگی۔

**نوٹ.....** اگر فریق مخالف گھر آئے تب بھی اس نمک سے فائدہ حاصل کیا جاسکتا ہے۔ (مغرب ہے)

## شادی کروانے کا اکسیر عمل

اگر بصد کوشش کے کوئی نیک اور جائز رشتہ نہ ملتا ہو اور عمر بڑھتی جا رہی ہو تو ایسے میں چاہئے کہ کسی ولی کامل کے مزار پر بعد نماز عشاء بیٹھ کر سورہ یٰسین شریف تین بار پڑھے اور ہر دفعہ ختم پر سات سو مرتبہ **يَا وَاجِدُ يَا مُجِيبُ** پڑھے اور اللہ عزوجل سے اُس ولی کامل کے توسل سے دعا مانگے۔ ان شاء اللہ العزیز شادی میں رُکاوٹیں دُور ہوں اور بہت جلد رشتہ صالحہ میسر آئے۔

**فائدہ.....** اس عمل کو بروز جمعرات شروع کرے اور بروز اتوار ختم کرے۔

عمل شروع کرنے سے قبل و بعد ایک تسبیح دُرود شریف کی ضرور پڑھے جب حاجت پوری ہو جائے تو اُس ولی کامل کے مزار پر چادر اور پھول چڑھائے اور کچھ نیاز حسب توفیق تقسیم کرے۔

## اگر لڑکی کی شادی کیلئے جہیز کا انتظام نہ ہو

بسا اوقات لڑکی کیلئے اچھا اور شریف رشتہ میسر آتا ہے مگر رسم و رواج کی بناء پر جہیز کا کوئی انتظام نہیں ہو پاتا کہ جس کی وجہ سے رشتہ ٹوٹنے کا خطرہ لاحق ہوتا ہے ایسے میں والدین کس قدر پریشانی کا سامنا کرتے ہیں اس کا اندازہ کرنا کوئی مشکل نہیں ہے۔ ایسی حالت میں والدین کو چاہئے کہ صبر و تحمل اور اللہ تعالیٰ پر بھروسہ کرتے ہوئے درج ذیل عمل کریں، ان شاء اللہ و جل عمل کی مدت پوری ہونے سے قبل ہی انتظام ہو جائے گا۔

**عمل یہ ہے:**

.....	دُرودِ ابراہیمی	.....	گیارہ مرتبہ
.....	سورۃ مُزَّمَل	.....	گیارہ مرتبہ
.....	يَا مُغْنِي	.....	گیارہ سو گیارہ مرتبہ
.....	دُرودِ ابراہیمی	.....	گیارہ مرتبہ

بعد نمازِ عشاء شروع کرے اور آخر تک کسی سے بات نہ کرے بہتر ہے کہ خلوت اختیار کرے اور اس عمل کا کسی سے تذکرہ نہ کرے۔  
**مدت عمل**..... اکتالیس یوم۔

یہ عمل شروع کرنے سے قبل راقم الحروف سے تحریری اجازت لینا ضروری ہے۔

## اگر شادی میں جنات رُکاوٹ ڈالیں تو

اکثر دیکھا گیا ہے کہ نوجوان لڑکیوں پر جنات کا اثر ہو جاتا ہے کہ جس کی وجہ سے لڑکی کی کسی اچھی جگہ بات چیت ہوتے ہوتے بگڑ جاتی ہے اور وہ شریعت جن حصولِ رشتہ صالحہ میں طرح طرح کی رُکاوٹیں پیدا کرنا شروع کر دیتے ہیں۔

اس مشکل سے خلاصی کیلئے درج ذیل میں عمل نہایت مناسب ہے۔ بعد نمازِ عشاء لڑکی کے والدین میں سے کوئی سورۃ حشر کی آخری تین آیات **هو الله الذي** --- سے --- **العزیز الحکیم** ہ تک سو بار پانی پر دم کر کے وہ پانی سارا دن استعمال کرائیں اور مسلسل اکیس دن تک عمل کریں۔

ان شاء اللہ و جل اس عمل کی بدولت تمام رُکاوٹیں دُور ہوں اور شریعت جنات سے امان حاصل ہو اور اگر کسی صالح شخص سے مندرجہ بالا آیات زعفران وغیرہ سے لکھوا کر لڑکی کے گلے میں ڈالے تو جلد کامیابی ہو اور بہت جلد رشتہ صالحہ میسر ہو۔ (ان شاء اللہ و جل)

## برکاتِ قصیدۂ بردہ شریف

اگر ہر طرح کے حیلوں کے باوجود لڑکی کیلئے کوئی صالح رشتہ نہ ملے تو ایسی صورت میں نوچندی شبِ جمعہ کو بعد نمازِ عشاءِ قصیدۂ بردہ شریف سترہ بار پڑھ کر لڑکی کی شادی کیلئے دعا کریں۔ ان شاء اللہ عزوجل سات جمعوں کے عمل سے لڑکی کیلئے ضرور کوئی رشتہ صالحہ میسر آئے۔

**نوٹ.....** اگر ایک فرد تنہا نہ پڑھ سکے تو تین افراد مل کر پڑھیں۔ پڑھنے والوں کا نمازی پرہیزگار ہونا ضروری ہے۔

﴿ مجرب المجر ب ہے ﴾

## رشتہ صالحہ کا مجرب اور آسان عمل

بروز اتوار پہلی ساعت میں سورہ حج کی آیت نمبر پانچ وَتَرَى الْاَرْضَ هَامِدَةً --- سے --- من فی القبورہ نمبر سات تک زعفران سے لکھ کر دائیں بازو پر باندھے اور روزانہ بعد نمازِ فجر اسی وظیفے کو اکتالیس بار پڑھے۔ ان شاء اللہ العزیز دو ہفتوں میں مراد حاصل ہو۔ (مجرب ہے)

## جس مرد کی شادی نہ ہوتی ہو

جس مرد کی شادی نہ ہوتی ہو وہ شروع ماہ میں تین دن روزہ رکھے اور رات میں سورہ مزمل کو اکیس مرتبہ پڑھے۔ تین ماہ یہ عمل برابر کرے۔ ان شاء اللہ عزوجل نیک بیوی نصیب ہوگی۔

**نوٹ.....** ہر اسلامی مہینے کے پہلے تین دن یہ عمل کرنا ہے سارا ماہ عمل نہیں کرنا اور یہ عمل صرف مردوں کیلئے مخصوص نہیں بلکہ خواتین بھی کر سکتی ہیں۔

**نوٹ.....** ہر ماہ عمل کرنے سے قبل کچھ صدقہ ضرور ادا کرے۔



## لڑکیوں کی قسمت کھولنے کیلئے

اگر گھر کی لڑکیوں کی قسمت بند ہو کہ کوئی اچھا اور معقول رشتہ نہ آتا ہو تو اس کیلئے مندرجہ ذیل عمل اکسیر کا حکم رکھتا ہے۔  
بعد نمازِ عشاء گھر کے چند بالغ افراد جو کہ صحیح بخاری سے قرآن پاک پڑھنا جانتے ہوں، باوضو اکتالیس مرتبہ سورہ یسین شریف پڑھیں اور اس کے بعد اسمِ جبروت تمام افراد مل کر سو کی تعداد پوری کریں۔

يَا كَرِيْمُ تَكْرَمْتِ بِالْكَرَمِ وَالْكَرَمُ فِي كَرَمِ كَرَمِكَ يَا كَرِيْمُ

پھر اللہ تعالیٰ سے دعا کریں۔ ان شاء اللہ عجل گیا رہ دن کے عمل سے لڑکیوں کی قسمت کھل جائے گی اور اچھے اور مناسب رشتے آنا شروع ہو جائیں گے۔

## بے سہارا بچیوں کی شادی کیلئے

بِسْمِ اللّٰهِ الرَّحْمٰنِ الرَّحِيْمِ ط امن يجيب المضطر اذا دُعا ه و يكشف السوع

(پ ۲۰-نحل: ۶۴)

جن بچیوں کے والدین یا سرپرست نہ ہوں اور صورتحال میں رشتہ صالحہ کیلئے دشواریاں پیدا ہو رہی ہوں تو انہیں چاہئے کہ روزانہ بعد نمازِ عشاء اس آیت کریمہ کو سو مرتبہ پڑھے اور گیارہ سو مرتبہ **يَا لَطِيْفُ** کا ورد کریں۔ اول و آخر گیارہ گیارہ بار دُرود شریف پڑھیں۔

ان شاء اللہ عجل اس عمل کی برکت سے چالیس یوم کے اندر اندر اچھا اور مناسب رشتہ مل جائے گا۔

## شادی کے جملہ امور بحسن و خوبی انجام پذیر ہوں

بچیوں کی شادی کے سلسلے میں اُس وقت تک والدین کو پریشانی رہتی ہے جب تک بچیاں اپنے گھر نہ چلی جائیں۔ عموماً دیکھا گیا ہے کہ حاسدین ان دنوں خصوصی طور پر برائی پر آمادہ رہتے ہیں۔ لہذا ان تمام معاملات میں سورہ قریش کو بعد نماز عصر اور عشاء اکیس مرتبہ پڑھنا نہایت مفید ہے۔ اول و آخر گیارہ گیارہ بار دُرود شریف پڑھیں۔

إن شاء اللہ عزوجل دشمن اور حاسدین بال بھی بیکا نہیں کر سکتے اور بحسن و خوبی تمام امور انجام پذیر ہوں۔  
نوٹ..... یہ عمل شادی کی تیاری سے لے کر نکاح تک جاری رکھیں۔

## ہر قسم کی بندش کا علاج

اکثر بچیوں اور بچوں کے رشتے صرف اسی وجہ سے طے نہیں ہو پاتے کہ وہ دشمنوں اور حاسدوں کی جانب سے سخت قسم کی بندش کا شکار ہوتے ہیں۔ ہر قسم کی بندش اور رکاوٹ دُور کرنے کیلئے یہ عمل لاجواب اور تیر بہدف ہے۔  
عمل یہ ہے:

بعد نماز فجر ایک مرتبہ سورہ منزل شریف، چاروں قل تین مرتبہ اور آیہ الکرسی گیارہ بار پڑھ کر پانی پر دم کر کے لڑکی اور لڑکے کو پلائیں اور اسی پانی سے ہاتھ منہ دھلائیں۔ اول و آخر گیارہ بار دُرود شریف پڑھیں۔  
إن شاء اللہ عزوجل اس عمل کو گیارہ روز مسلسل کرنے سے ہر قسم کی بندش ختم ہو جائے گی۔  
نوٹ..... اس عمل کی اجازت عام ہے۔  
نوٹ..... دم شدہ پانی زمین پر نہ گرے، کسی کیاری وغیرہ میں ڈال دیں۔

## استخارۂ نکاح

معنی کرنے سے پہلے استخارۂ نکاح کر لینا بہتر ہوتا ہے کہ بعد میں پریشانی سے نجات رہتی ہے جس لڑکی اور لڑکے کا استخارہ کرنا مقصود ہو ان کا تھوڑا کر بعد نماز عشاء ایک سو گیارہ مرتبہ **يَا عَلِيْمُ** اور ایک سو ایک بار **سُبْحٰنَكَ لَا عِلْمَ لَنَا اِلَّا مَا عَلَّمْتَنَا** اِنَّكَ اَنْتَ الْعَلِيْمُ الْحَكِيْمُ ه (البقرہ: 32) پھر ایک سو گیارہ بار **يَا عَلِيْمُ** پڑھ کر تھوڑا کر میں دونوں کو رکھتے ہوئے سو جائے ان شاء اللہ عزوجل خواب میں اس رشتہ کے بارے میں آگاہی حاصل ہو جائے گی۔

## اگر بات بگڑ جاتی ہو

عموماً گھروں میں لڑکیوں کے رشتے آتے ہیں مگر بات نہیں بنتی اور اگر بن بھی جائے تو دو چار دن میں ٹوٹ جاتی ہے اور بظاہر اس کی کوئی وجہ بھی نہیں ہوتی مگر بات بنتے بنتے بلاوجہ ختم ہو جاتی ہے۔ اس صورت حال میں سورۂ بقرہ **اَلَمْ** سے **هَمَّ الْمَفْلُحُوْنَ** تک ایک سو ایک بار پڑھ کر دعا مانگیں۔

اِنْ شَاءَ اللّٰهُ عَزَّ وَجَلَّ بات بنی رہے گی اور مناسب رشتہ ہو کر رہے گا۔ (مدت عمل: ایکس دن)

## خبردار!

نقلی عاملوں، جلساز باواؤں، سنیاسی باوا، بنگال کا جادو اور محبوب آپ کے قدموں میں جیسے اشتہارات سے بچئے اور اپنی دُنیا و آخرت سنواریئے۔

اللہ تعالیٰ ان تمام اوراد و وظائف سے ہر مسلمان مرد و عورت کو مستفیض فرمائے اور فقیر کی اس سعی کو اپنے دربار میں مقبول فرمائے۔ آمین بجاہ النبی الامین صلی اللہ تعالیٰ علیہ وسلم

فقط والسلام

احقر العباد محمد مشتاق قادری اویسی